

(२)

नेपाल राजपत्र भाग ३

श्री ५ को सरकार
अर्थ मन्त्रालयको
सूचना

मालपोत (पहिलो संशोधन) नियमावली, २०४१

मालपोत नियमावली, २०३६ लाई संशोधन गर्न वाञ्छनीय भएकोले,
मालपोत ऐन, २०३४ को दफा ३३ ले दिएको अधिकार प्रयोग गरी श्री ५
को सरकारले देहायका नियमहरू बनाएको छ ।

१. संक्षिप्त नाम र प्रारम्भ : (१) यी नियमहरूको नाम “मालपोत (पहिलो संशो-
धन) नियमावली, २०४१” रहेको छ ।

(२) यी नियमावली तुरुन्त प्रारम्भ हुनेछ ।

२. मालपोत नियमावली, २०३६ को नियम ४ मा संशोधन : मालपोत नियमावली,
२०३६ (यसपछि “मूल नियमावली” भनिएको) को नियम ४ को सट्टा देहा-
यको नियम ४ राखिएको छ:-

“४. नापी नक्शा छुट हुन गएको जग्गा दर्ता : नापी नक्शा वा दर्ता हुन छुटेको
जग्गा नापी नक्शा दर्ता गराउन सम्बन्धित जग्गावालाले त्यस्तो जग्गामा
भएको आफ्नो हकभोगको प्रमाणको प्रतिलिपि समेत राखी सम्बन्धित
मालपोत कार्यालयमा दरखास्त दिएमा मालपोत कार्यालयले देहायबमो-
जिम गरी दर्ता गर्न सक्नेछ:-

(क) नापी नक्शा गर्न छुट हुन गएको जग्गा भए जग्गा (नाप जाँच)
ऐन, २०१६ बमोजिम नापी नक्शा गराई ।

(ख) नापी नक्शा भएको तर दर्ता गर्नसम्म छुट भएको जग्गा भए
नियम ४ क. बमोजिमको समितिको सिफारिश साथ मालपोत
विभागको स्वीकृति लिई ।

३. मूल नियमावली नियम ४क र ४ख थप : मूल नियमावलीको नियम ४ पछि देहायको
नियम ४क र ४ख थपिएका छन्:-

“४क. समितिको गठन : (१) ऐनको दफा ७ को उपदफा (२) को प्रयोजनको
लागि देहायका सदस्यहरू भएको एक समिति गठन हुनेछ:-

(क) सम्बन्धित पञ्चायतको प्रधानपञ्च वा उप-प्रधानपञ्च वा सम्बन्धित
वडाको वडा अध्यक्ष,

(ख) सम्बन्धित जिल्ला कार्यालयको प्रतिनिधि,

(ग) सम्बन्धित मालपोत कार्यालयको प्रमुख वा निजले तोकेको कर्मचारी ।

९६० आधिकारिकता मुद्रण विभागबाट प्रमाणित गरिएपछि मात्र लागु हुनेछ।